

संक्षिप्त समाचार

रुपया दो पैसे मजबूत

मुंबई। अंतरबैंकिंग मुद्रा बाजार में रुपया सोमवार को 1.75 पैसे मजबूत हुआ और कारोबार की समाप्ति पर एक डॉलर 92.2825 रुपये का बोला गया। पिछले कारोबारी दिवस पर भारतीय मुद्रा 92.30 रुपये प्रति डॉलर के रिकॉर्ड निचले स्तर पर रही थी। रुपये में आज उतार-चढ़ाव रहा। यह 14 पैसे लुढ़ककर 92.44 रुपये प्रति डॉलर पर खुला और दोपहर से पहले 92.4750 रुपये प्रति डॉलर तक उतर गया था। कारोबारियों ने बताया कि निजी और सार्वजनिक बैंकों की डॉलर खरीद बढ़ाने से भारतीय मुद्रा को मजबूती मिली और कारोबार की समाप्ति पर यह 92.2825 रुपये प्रति डॉलर तक मजबूत हुई। भारतीय पूंजी बाजार में विदेशी संस्थागत निवेशकों की बिकवाली से रुपये पर दबाव रहा। हालांकि दुनिया की अन्य प्रमुख मुद्राओं के बास्केट में डॉलर सूचकांक और अंतर्राष्ट्रीय बाजार में कच्चे तेल में गिरावट से भारतीय मुद्रा को समर्थन मिला।

थोक ज़िंस बाजार में चावल, दाल और चीनी महंगी, गेहूँ में नरमी

नई दिल्ली। घरेलू थोक ज़िंस बाजारों में सोमवार को खाद्य वस्तुओं के दामों में मिश्रित रुख देखने को मिला। चावल, दालों और चीनी की कीमतों में तेजी रही, जबकि गेहूँ और कुछ खाद्य तेलों में गिरावट दर्ज की गई। बाजार में औसत दर्जे के चावल की कीमत 69 रुपये बढ़कर 3,850 रुपये प्रति क्विंटल पहुंच गई। इसके विपरीत गेहूँ की कीमत छह रुपये घटकर 2,811 रुपये प्रति क्विंटल रह गई। आटे के भाव में भी नरमी रही और यह 22 रुपये प्रति क्विंटल सस्ता हो गया।

दाल-दलहनों की कीमतों में बढ़त दर्ज की गई। चना दाल औसतन 113 रुपये और तुअर दाल 107 रुपये प्रति क्विंटल महंगी हुई। मसूर दाल में 96 रुपये और मूंग दाल में 55 रुपये की तेजी रही, जबकि उड़द दाल में मामूली दो रुपये प्रति क्विंटल की बढ़ोतरी दर्ज की गई। खाद्य तेलों के बाजार में उतार-चढ़ाव देखने को मिला। सरसों तेल की औसत कीमत 65 रुपये और वनस्पति घी 51 रुपये प्रति क्विंटल महंगा हुआ। दूसरी ओर पाम ऑयल 185 रुपये और मूंगफली तेल 83 रुपये प्रति क्विंटल सस्ता हो गया। सूरजमुखी तेल में 67 रुपये और सोया तेल में 31 रुपये प्रति क्विंटल की गिरावट दर्ज की गई। मोटे के बाजार में भी तेजी का रुख रहा। गुड़ का औसत भाव 87 रुपये प्रति क्विंटल बढ़ गया, जबकि चीनी की कीमत में 16 रुपये प्रति क्विंटल की बढ़ोतरी दर्ज की गई।

देश में 25,605 एलपीजी डिस्ट्रीब्यूटर्स, 17,677 ग्रामीण क्षेत्रों में: सरकार

नई दिल्ली। सरकार ने सोमवार को बताया कि देश में कुल 25,605 एलपीजी डिस्ट्रीब्यूटर्स हैं (1 मार्च 2026 तक), जिनमें से 17,677 डिस्ट्रीब्यूटर्स ग्रामीण क्षेत्रों में हैं। इन डिस्ट्रीब्यूटर्स को तेल विपणन कंपनियों (ओएमसी) के 214 एलपीजी बॉटलिंग प्लांट्स के जरिए आपूर्ति की जा रही है। पेट्रोलियम एवं प्राकृतिक गैस राज्य मंत्री सुरेश गोपी ने राज्यसभा में एक सवाल के जवाब में बताया कि ग्रामीण और दूरदराज के क्षेत्रों में एलपीजी की पहुंच बढ़ाने के लिए अप्रैल 2016 से फरवरी 2026 के बीच 8,037 नए डिस्ट्रीब्यूटर्स शुरू किए गए। इनमें से 7,444 यानी करीब 93 प्रतिशत ग्रामीण क्षेत्रों में सेवा दे रहे हैं। मंत्री ने बताया कि पारदर्शिता बढ़ाने और उपभोक्ताओं को सशक्त बनाने के लिए पूरे देश में आईवीआरएस और एसएमएस के जरिए एलपीजी रिफिल बुकिंग की सुविधा शुरू की गई है। इसके तहत बुकिंग, कैश मेमो बनने और डिलीवरी जैसे महत्वपूर्ण चरणों पर उपभोक्ताओं को एसएमएस अलर्ट भेजे जाते हैं।

इसके अलावा, तेल विपणन कंपनियों ने डिलीवरी ऑथेंटिकेशन कोड (डीएसी) भी शुरू किया है, जो एसएमएस के जरिए उपभोक्ता को भेजा जाता है और डिलीवरी करने वाले व्यक्ति को दिखाने पर ही मिलेडर की पुष्टि के साथ डिलीवरी होती है। उपभोक्ताओं को सस्ती एलपीजी उपलब्ध कराने के लिए सरकार ने वित्त वर्ष 2022-23 में ओएमसी को 22,000 करोड़ रुपए का मुआवजा दिया था, जबकि वित्त वर्ष 2025-26 के लिए 30,000 करोड़ रुपए की अतिरिक्त सहायता को मंजूरी दी गई है। मंत्री ने बताया कि प्रधानमंत्री उज्वला योजना (पीएमयूवाई) मई 2016 में शुरू की गई थी, जिसका उद्देश्य गरीब परिवारों की वयस्क महिलाओं को मुफ्त जमा राशि के साथ एलपीजी कनेक्शन उपलब्ध कराना था।

इंडिया पोस्ट आज से शुरू करेगा 24

स्पीड पोस्ट, 24 घंटे में डिलीवरी

नई दिल्ली। इंडिया पोस्ट जल्द ही एक नई एक्सप्रेस डिलीवरी सेवा शुरू करने जा रहा है, जिसके तहत पार्सल और कंसाइनमेंट को 24 घंटे के भीतर पहुंचाया जाएगा। सरकार ने सोमवार को इसकी जानकारी दी। संचार मंत्रालय ने बताया कि डाक विभाग यानी डिपार्टमेंट ऑफ पोस्ट्स (डीओपी) मंगलवार 17 मार्च को 24 स्पीड पोस्ट सेवा शुरू करेगा, जिसका उद्देश्य जरूरी और समयबद्ध पार्सल की अगले दिन गारंटी के साथ डिलीवरी करना है।

इस सेवा का शुभारंभ केंद्रीय संचार मंत्री ज्योतिरादित्य एम. सिंधिया और संचार राज्य मंत्री डॉ. चंद्रशेखर पेम्मासानी करेंगे। कार्यक्रम आकाशवाणी भवन के रंग भवन ऑडिटोरियम में दोपहर 12:30 बजे आयोजित होगा, जिसमें डिपार्टमेंट ऑफ पोस्ट्स के वरिष्ठ अधिकारी भी मौजूद रहेंगे।

मंत्रालय के अनुसार, 24 स्पीड पोस्ट सेवा के जरिए प्रमुख महानगरों में अगले दिन डिलीवरी की सुविधा उपलब्ध कराई जाएगी, जिससे एक्सप्रेस लॉजिस्टिक्स सेवाओं में सुधार होगा। पहले चरण में यह सुविधा छह मेट्रो शहरों (दिल्ली, मुंबई, चेन्नई, कोलकाता, बंगलुरु और हैदराबाद) में उपलब्ध होगी।

इसके साथ ही डिपार्टमेंट ऑफ पोस्ट्स 24 स्पीड पोस्ट और 48 स्पीड पोस्ट सेवाएं भी देगा, जिनमें क्रमशः डी+1 और डी+2 दिनों में डिलीवरी की गारंटी होगी। इन सेवाओं को विशेष प्रोसेसिंग विंडो और प्राथमिकता वाले एयर ट्रांसपोर्ट का समर्थन मिलेगा। नई सेवाओं में ओटीपी-आधारित सुरक्षित डिलीवरी और एंड-टू-एंड ट्रैकिंग की सुविधा होगी, साथ ही ग्राहकों को एसएमएस के जरिए पार्सल की स्थिति की जानकारी मिलती रहेगी। व्यावसायिक ग्राहकों के लिए विभाग बाय नाउ पे लेटर (बीएनपीएल) सुविधा, बड़ी बुकिंग पर फ्री पिकअप, एपीआई इंटीग्रेशन और सेंट्रलाइज्ड बिलिंग जैसी सुविधाएं भी उपलब्ध कराएगा। मंत्रालय के अनुसार, इन सेवाओं में डिलीवरी में देरी होने पर मनी-बैक गारंटी भी शामिल होगी, जिससे इंडिया पोस्ट की प्रीमियम एक्सप्रेस डिलीवरी क्षमता और मजबूती होगी।

नईदुनिया

55.8 प्रतिशत खाते महिलाओं के नाम; प्रधानमंत्री जन धन योजना से वित्तीय समावेशन मजबूत

देश में 57.78 करोड़ जन धन खाते, गांवों तक पहुंची बैंकिंग

नई दिल्ली। वित्त मंत्री निर्मला सीतारमण ने सोमवार को लोकसभा में बताया कि प्रधानमंत्री जन धन योजना (पीएमजेडीवाई) के तहत 25 फरवरी 2026 तक देश में कुल 57.78 करोड़ बैंक खाते खोले जा चुके हैं। इन खातों में कुल जमा राशि लगभग 2,94,702 करोड़ रुपए है।

वित्त मंत्री ने बताया कि इनमें से 32.21 करोड़ यानी करीब 55.8 प्रतिशत जन धन खाते महिलाओं के नाम पर हैं। वहीं करीब 45.17 करोड़ खाते (78.2 प्रतिशत) ग्रामीण और अर्ध-शहरी क्षेत्रों में खोले गए हैं, जिससे वित्तीय सेवाओं की पहुंच गांवों

तक बढ़ी है। उन्होंने बताया कि प्रधानमंत्री जीवन ज्योति बीमा योजना (पीएमजेबीवाई) के तहत 25 फरवरी तक कुल 26.88 करोड़ लोगों ने नामांकन कराया है। इस योजना के तहत किसी भी कारण से मृत्यु होने पर 2 लाख रुपए का जीवन बीमा कर मिलता है। वहीं प्रधानमंत्री सुरक्षा बीमा योजना (पीएमएसबीवाई) के तहत 57.11 करोड़ नामांकन किए जा चुके हैं (25 फरवरी 2026 तक)। इस योजना के तहत एक साल के लिए दुर्घटना बीमा कवर मिलता है, जिसमें मृत्यु या पूर्ण स्थायी विकलांगता पर 2 लाख रुपए और आंशिक स्थायी विकलांगता पर 1 लाख रुपए की



सहायता मिलती है। अटल पेंशन योजना (एपीवाई) के तहत भी 25 फरवरी 2026 तक कुल 8.84

करोड़ लोगों ने नामांकन कराया है, जिसके जरिए पात्र लोगों को हर महीने पेंशन देने की व्यवस्था

की गई है। इसके अलावा, प्रधानमंत्री मुद्रा योजना (पीएमएमवाई) के तहत 57.26 करोड़ लोन मंजूर किए जा चुके हैं, जिनकी कुल राशि 39.48 लाख करोड़ रुपए है। इस योजना के जरिए छोटे और सूक्ष्म कारोबारों को बिना गारंटी के 20 लाख रुपए तक का कर्ज दिया जाता है, ताकि वे विनिर्माण, व्यापार, सेवा क्षेत्र और कृषि से जुड़े कार्यों में आय बढ़ा सकें।

स्टैंड-अप इंडिया योजना (एसयूपीआई) के तहत अनुसूचित जाति, अनुसूचित जनजाति और महिला उद्यमियों को 2.75 लाख लोन दिए गए हैं, जिनकी कुल राशि 62,790 करोड़

रुपए है (31 मार्च 2025 तक)। इन ऋणों के जरिए मैनुफैक्चरिंग, ट्रेडिंग, सर्विस और कृषि से जुड़े नए प्रोजेक्ट शुरू करने में मदद दी जाती है। वित्त मंत्री ने बताया कि वित्तीय समावेशन को मजबूत करने के लिए जेएएम प्लेटफॉर्म (जन धन-आधार-मोबाइल) बनाया गया है, जिसके जरिए जन धन खाते को आधार और मोबाइल नंबर से जोड़ा जाता है। इस प्लेटफॉर्म का इस्तेमाल कई मंत्रालय और विभाग विभिन्न कल्याणकारी योजनाओं के लाभ सीधे लोगों के खातों में पहुंचाने के लिए करते हैं, जिसे डायरेक्ट बेनिफिट ट्रांसफर (डीबीटी) कहा जाता है।

अडानी के हवाई अड्डों पर इयूटी-फ्री खरीददारी पर मिलेंगे इंडिगो ब्लूचिप

अहमदाबाद। प्रमुख विमान सेवा कंपनी इंडिगो और निजी हवाई अड्डा संचालक अडानी एयरपोर्ट होल्डिंग्स ने एक रणनीतिक साझेदारी की घोषणा की है, जिसके तहत इंडिगो ब्लूचिप के सदस्य अब अडानी के हवाई अड्डों पर इयूटी-फ्री खरीददारी कर रिवाइड कमा सकेंगे। साझेदारी के तहत अडानी प्लेटफॉर्म के माध्यम से पहले से बुक किये गये इयूटी-फ्री उत्पादों पर हर 100 रुपये खर्च करने पर पांच इंडिगो ब्लूचिप अर्जित कर सकेंगे। यात्री उड़ान भरने से पहले ही ऑनलाइन उत्पादों को आरक्षित कर उसके लिए भुगतान कर सकते हैं तथा गंतव्य हवाई अड्डे पर अपना बुक कराया हुआ सामान लेकर एयरपोर्ट से बाहर निकल सकते हैं।

इंडिगो के मुख्य डिजिटल एवं सूचना अधिकारी नीतन चोपड़ा ने कहा, इंडिगो में हम लगातार अपने लॉयल्टी प्रोग्राम को बेहतर बनाने का प्रयास कर रहे हैं। अडानी इयूटी-फ्री के साथ यह साझेदारी उड़ानों से हटकर भी सार्थक रिवाइड प्रदान करने की हमारी प्रतिबद्धता को मजबूत करती है। अडानी एयरपोर्ट होल्डिंग्स के गैर-विमानन कारोबार के मुख्य कार्यकारी अधिकारी सुचित बंसल ने कहा, हम अडानी प्लेटफॉर्म के माध्यम से डिजिटल सर्च, प्री-ऑर्डर की सुविधा और सड़क कलेक्शन का एकीकृत कर हवाई अड्डों पर यात्रियों की खरीदारी के अनुभव को बदल रहे हैं।

देश में गैस की कोई कमी नहीं, सीएनजी और पीएनजी उपभोक्ताओं को निर्बाध आपूर्ति जारी: केंद्र



नई दिल्ली।

केंद्र सरकार ने सोमवार को कहा कि देश में गैस की कोई कमी नहीं है और उपभोक्ताओं को निर्बाध सीएनजी और पीएनजी की आपूर्ति जारी है। पेट्रोलियम और प्राकृतिक गैस मंत्रालय की विपणन और तेल शोधन विभाग की संयुक्त सचिव सुजाता शर्मा ने कहा कि सीएनजी की आपूर्ति करने वाले इंधन पंप और घरेलू पीएनजी कनेक्शन सामान्य रूप से काम कर रहे हैं।

उन्होंने कहा, सीएनजी उपयोगकर्ताओं और पीएनजी उपभोक्ताओं दोनों को

आपूर्ति पूरी तरह से जारी रखी जा रही है।

अधिकारियों ने जमाखोरी रोकने के लिए प्रवर्तन कार्रवाई भी शुरू कर दी है। इंधन भंडारण और आपूर्ति की जांच के तहत कई राज्यों में छापे मारे गए हैं। वरिष्ठ सरकारी अधिकारी ने आगे कहा कि कच्चा तेल भी पर्याप्त मात्रा में उपलब्ध है। उन्होंने कहा, सभी रिफाइनरियां पूरी क्षमता से काम कर रही हैं। हमारे पेट्रोल पंप सामान्य रूप से चल रहे हैं। अभी तक किसी भी तरह की कमी की सूचना नहीं मिली है।

गैस वितरण कंपनियों ने नए पीएनजी

भारत का कुल निर्यात फरवरी में 11.05 प्रतिशत बढ़कर 76.13 अरब डॉलर रहा

नई दिल्ली।

भारत का कुल निर्यात (वस्तु और सेवा) फरवरी 2026 में सालाना आधार पर 11.05 प्रतिशत बढ़कर 76.13 अरब डॉलर हो गया है। यह जानकारी वाणिज्य और उद्योग मंत्रालय द्वारा सोमवार को दी गई।

मंत्रालय ने कहा कि वित्त वर्ष 26 की अप्रैल-फरवरी अवधि में भारत का संचयी निर्यात 790.86 अरब डॉलर रहने का अनुमान है, जो कि वित्त वर्ष 25 की समान अवधि में 747.58 अरब डॉलर था।

आधिकारिक आंकड़ों के अनुसार, बीते महीने देश का वस्तु निर्यात 36.61 अरब डॉलर रहा है, जो कि बीते साल फरवरी में 36.91 अरब डॉलर था।

देश का वस्तु निर्यात वित्त वर्ष 2025-26 की अप्रैल-फरवरी अवधि में 402.93 अरब डॉलर रहा है, जो कि पिछले साल समान अवधि में 395.66 अरब डॉलर था। यह समीक्षा अवधि में सालाना आधार पर 1.84 प्रतिशत की बढ़त को दर्शाता है।

मंत्रालय के आंकड़ों के अनुसार, फरवरी माह के लिए सेवाओं के निर्यात का अनुमानित मूल्य 39.53 अरब डॉलर है, जबकि फरवरी 2025 में यह 31.65 अरब डॉलर था। वहीं, अप्रैल-फरवरी 2025-26 की अवधि के लिए यह 387.93 अरब डॉलर होने का अनुमान



है, जबकि अप्रैल-फरवरी 2024-25 में यह 351.93 अरब डॉलर था।

फरवरी में माल निर्यात वृद्धि के प्रमुख कारकों में इंजीनियरिंग सामान, इलेक्ट्रॉनिक सामान, जैविक और अजैविक रसायन, रब और आभूषण तथा मांस, डेयरी और पोल्टी उत्पाद शामिल हैं।

इंजीनियरिंग सामान का निर्यात फरवरी 2025 में 9.17 अरब डॉलर से बढ़कर फरवरी 2026 में 10.36 अरब डॉलर हो गया, जो 12.90 प्रतिशत की वृद्धि दर्शाता है। इलेक्ट्रॉनिक सामान का निर्यात फरवरी 2025 में 3.79 अरब डॉलर से बढ़कर फरवरी 2026 में 4.18 अरब डॉलर हो गया, जो 10.37 प्रतिशत की वृद्धि दर्शाता है। जैविक और अजैविक रसायनों का निर्यात फरवरी 2025 में 2.23 अरब डॉलर से

बढ़कर पिछले महीने 2.38 अरब डॉलर हो गया, जिसमें 6.85 प्रतिशत की वृद्धि हुई।

रब और आभूषणों का निर्यात फरवरी 2025 में 2.53 अरब डॉलर से बढ़कर फरवरी 2026 में 2.64 अरब डॉलर हो गया, जिसमें 4.02 प्रतिशत की वृद्धि हुई। आंकड़ों के अनुसार, मांस, डेयरी और मुर्गी उत्पादों का निर्यात पिछले महीने 0.45 अरब डॉलर से बढ़कर 0.55 अरब डॉलर हो गया, इसमें 22.66 प्रतिशत की वृद्धि हुई।

अप्रैल-फरवरी 2025-26 के दौरान माल आयात 713.53 अरब डॉलर रहा, जबकि अप्रैल-फरवरी 2024-25 के दौरान यह 657.46 अरब डॉलर था। अप्रैल-फरवरी 2025-26 के दौरान माल व्यापार घाटा 310.60 अरब डॉलर रहा, जबकि अप्रैल-फरवरी 2024-25 के दौरान यह 261.80 अरब डॉलर था। वाणिज्य मंत्रालय के आंकड़ों के मुताबिक, अप्रैल-फरवरी 2025-26 के दौरान सेवा आयात का अनुमानित मूल्य 186.98 अरब डॉलर है, जबकि अप्रैल-फरवरी 2024-25 के दौरान यह 181.23 अरब डॉलर था। अप्रैल-फरवरी 2025-26 के लिए सेवा व्यापार अधिशेष 200.96 अरब डॉलर रहा, जबकि अप्रैल-फरवरी 2024-25 के दौरान यह 170.69 अरब डॉलर था।

फोनपे ने आईपीओ लिस्टिंग प्रक्रिया अस्थायी रूप से स्थगित की

नई दिल्ली।

डिजिटल भुगतान कंपनी फोनपे ने सोमवार को घोषणा की कि मौजूदा भू-राजनीतिक परिस्थितियों और बाजार की अस्थिरता के कारण उसने अपनी सार्वजनिक लिस्टिंग (आईपीओ) प्रक्रिया को अस्थायी रूप से स्थगित कर दिया है। कंपनी ने कहा कि वैश्विक बाजारों में स्थिरता आने के बाद लिस्टिंग प्रक्रिया फिर से शुरू की जाएगी।

फोनपे के सीईओ समीर निगम ने कहा कि कंपनी भारत में सार्वजनिक लिस्टिंग के लिए प्रतिबद्ध है और सभी प्रभावित क्षेत्रों में शीघ्र शांति की कामना करती है। 30 सितंबर, 2025 तक फोनपे के 65 करोड़ से अधिक पंजीकृत उपयोगकर्ता हैं और इसका डिजिटल भुगतान नेटवर्क 4.7 करोड़ से अधिक व्यापारियों तक फैला हुआ है। जनवरी 2026 में फोनपे ने पेमेंट गेटवे के तहत बीजा और मास्टरकार्ड लेनदेन के लिए फोनपे पीजी बोटल फीचर लॉन्च किया। यह फीचर डिवाइस टोकनाइजेशन का उपयोग करके उपयोगकर्ताओं और व्यापारियों को सुरक्षित और आसान इन-ऐप चेकआउट सुविधा देता है।

शेयर बाजार में जोरदार वापसी सेंसेक्स 939 अंक उछला

मुंबई।

लगातार तीन कारोबारी सत्रों की गिरावट के बाद साहह के शेयर बाजार ने मजबूत वापसी की और हरे निशान में बंद हुआ। दिन के दौरान शुरुआती उतार-चढ़ाव के बाद बैंकिंग, ऑटो और एफएमसीजी सेक्टर में खरीदारी बढ़ने से बाजार में एक प्रतिशत से अधिक की तेजी दर्ज की गई।

कारोबार के अंत में बीएसई का प्रमुख सूचकांक सेंसेक्स 939 अंक यानी 1.26 प्रतिशत बढ़कर 75,502.85 पर बंद हुआ। वहीं एनएसई का निफ्टी 257.70 अंक यानी 1.11 प्रतिशत की बढ़त के साथ 23,408.80 पर बंद हुआ।

दिन के कारोबार के दौरान सेंसेक्स 1,241 अंक चढ़कर 75,805.27 के उच्चतम स्तर तक पहुंच गया, जबकि निफ्टी भी 351 अंक की बढ़त के साथ 23,502 के स्तर तक गया।

हालांकि व्यापक बाजार का प्रदर्शन बेंचमार्क सूचकांकों की तुलना में कमजोर रहा। निफ्टी मिडकैप इंडेक्स में 0.43 प्रतिशत और निफ्टी स्मॉलकैप इंडेक्स में 0.65 प्रतिशत की गिरावट दर्ज की गई। सेक्टर के हिसाब से देखें तो

निफ्टी ऑटो में सबसे ज्यादा 1.67 प्रतिशत की तेजी रही। इसके अलावा निफ्टी एफएमसीजी में 1.14 प्रतिशत, फाइनेंशियल सर्विसेज में 1.50 प्रतिशत और निफ्टी बैंक में 1.22 प्रतिशत की बढ़त देखने को मिली। वहीं निफ्टी रिजल्ट में 1.57 प्रतिशत की गिरावट दर्ज की गई। निफ्टी आईटी और ऑयल एंड गैस इंडेक्स में भी हल्की कमजोरी रही।

शेयरों की बात करें तो अल्ट्राटेक सीमेंट, ग्रासिम इंडस्ट्रीज, महिंद्रा एंड महिंद्रा, टैट, एचडीएफसी, बजाज फाइनेंस और बजाज ऑटो के शेयरों में 2 से 4 प्रतिशत तक की बढ़त दर्ज की गई। वहीं बीईएल, विप्रो, कोल इंडिया, ओएनजीसी, डॉ. रेड्डीज, सन फार्म और सिप्ला जैसे शेयरों में गिरावट देखी गई। इस बीच वैश्विक बाजारों में भी हलचल रही। कच्चे तेल की कीमतें 105 डॉलर प्रति बैरल से ऊपर बनी रहीं, क्योंकि मध्य पूर्व में आपूर्ति को लेकर चिंताएं बढ़ गई हैं। संयुक्त अरब अमीरात के मिडकैप इंडेक्स में 0.43 प्रतिशत और निफ्टी स्मॉलकैप इंडेक्स में 0.65 प्रतिशत की गिरावट दर्ज की गई। सेक्टर के हिसाब से देखें तो

स्पेशल खबर

मीडियाटेक डाइमेंसिटी 6300 प्रोसेसर और टाइपन बैटरी के साथ मिलेगी लंबे समय की बैटरी लाइफ

रियलमी सी83 5जी: 15,000 रुपए से कम में मिलेगा बेहतरीन स्मार्टफोन

नई दिल्ली। भारत में 15,000 रुपए से कम कीमत वाले स्मार्टफोन का बाजार काफी प्रतिस्पर्धी है, जहां कंपनियां बैटरी, परफॉर्मेंस, डिस्प्ले क्वालिटी और मजबूती के बीच संतुलन बनाने की कोशिश करती हैं। भारत में जो लोग 15,000 रुपए से कम कीमत में बेहतर स्मार्टफोन खोज रहे हैं, उनके लिए रियलमी सी83 5जी एक शानदार विकल्प बनकर सामने आया है। यह फोन रोजमर्रा के इस्तेमाल के लिए बेहतर परफॉर्मेंस, लंबी बैटरी लाइफ और स्मूद यूजर एक्सपीरियंस देने पर फोकस करता है।

13,499 रुपए की शुरुआती कीमत के साथ आने वाला रियलमी सी83 5जी इस कीमत में कुछ ऐसे शानदार फीचर्स लेकर आया है जो आमतौर पर इस सेगमेंट में कम ही

देखने को मिलते हैं। इनमें 7000 एमएच को बड़ी बैटरी, 144एचजेड का डिस्प्ले और मीडियाटेक डाइमेंसिटी 6300 प्रोसेसर शामिल हैं। इस स्मार्टफोन की सबसे बड़ी खासियत इसकी 7000 एमएच को टाइपन बैटरी है, जो इस सेगमेंट में सबसे बड़ी बैटरियों में से एक मानी जाती है। बड़ी बैटरी होने से फोन को लंबे समय तक इस्तेमाल किया जा सकता है, और बार-बार चार्ज करने की जरूरत कम पड़ती है।

यह फोन 15डब्ल्यू चार्जिंग और 5डब्ल्यू रिवर्स वायर्ड चार्जिंग को भी सपोर्ट करता है, जिससे जरूरत पड़ने पर इससे अन्य डिवाइस या एक्सप्रेसरीज को भी चार्ज किया जा सकता है।

फोन में 6.7 इंच का बड़ा डिस्प्ले दिया गया है, जिसमें 144 एचजेड का

realme C83 5G
Starting from ₹13,499*



एडाप्टिव रिफ्रेश रेट मिलता है। इससे स्क्रीलिंग ज्यादा स्मूद होती है और फोन इस्तेमाल करने का अनुभव तेज और बेहतर महसूस होता है। इस कीमत के कई अन्य फोन की तुलना में यह ज्यादा स्मूद एक्सपीरियंस देता है।

परफॉर्मेंस के लिए इसमें

मीडियाटेक डाइमेंसिटी 6300 चिपसेट दिया गया है, जो 6एनएम आर्किटेक्चर पर आधारित है।

इसमें ऑक्टा-कोर सीपीयू और 8GB रैम, 128GB स्टोरेज और 50MP रियर कैमरा शामिल हैं, जो 2.4 गीगाहर्ट्ज तक की स्पीड पर काम करते हैं। यह प्रोसेसर मल्टीटास्किंग, ऐप्स चलाने और

हल्की गेमिंग जैसे रोजमर्रा के कार्यों को आसानी से संभाल सकता है। कंपनी का दावा है कि यह फोन चार साल तक स्मूद परफॉर्मेंस देने के लिए डिजाइन किया गया है।

फोन का डिजाइन भी रोजमर्रा के इस्तेमाल को ध्यान में रखकर बनाया गया है। इसमें मिलिट्री-ग्रेड शॉक रेजिस्टेंस दिया गया है, जिससे गिरने पर सुरक्षा (ड्रॉप प्रोटेक्शन) बेहतर रहती है।

इसके अलावा इसमें आईपी64 रेजिंज भी दी गई है, जिससे फोन धूल और पानी के हल्के छींटों से सुरक्षित रहता है।

फोन में 5334 मिमीह का बड़ा एयरफ्लो वेपर चेंबर कूलिंग सिस्टम भी दिया गया है, जो लंबे समय तक इस्तेमाल के दौरान फोन के तापमान को नियंत्रित रखने में मदद करता है।

इससे गेमिंग या लंबे समय तक वीडियो देखने के दौरान परफॉर्मेंस स्थिर बनी रहती है।

कुल मिलाकर, रियलमी सी83 5जी को इस तरह डिजाइन किया गया है कि यह 15,000 रुपए से कम कीमत वाले सेगमेंट में उपयोगकर्ताओं की सबसे जरूरी जरूरतों को पूरा कर सके। बड़ी बैटरी, स्मूद डिस्प्ले, भरोसेमंद परफॉर्मेंस और मजबूत डिजाइन इसे रोजमर्रा के इस्तेमाल के लिए एक संतुलित स्मार्टफोन बनाते हैं।

13,499 रुपए की शुरुआती कीमत वाले इस फोन को ब्लूमिंग पर्पल और स्प्राउटिंग ग्रीन रंग विकल्पों में लॉन्च किया गया है। यह फोन फ्लिपकार्ट, रियलमी डॉट कॉम और अन्य रिटेल स्टोर्स पर खरीदने के लिए उपलब्ध है।